

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదుర్ శ్రీ శ్రీనిధేః కృతిషు

॥ శ్రీస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీస్తోత్రం ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

మాతః ! కోమలవల్లి ! మన్మన ఇదం యుష్మత్కటాక్షాభిధం  
భృంగం వాంఛతి ఝంకృతిః పరతరా యస్యేదృశీ రాజతే ।  
అన్యోన్యం ధనహేమసంగతివశాదస్మన్మనఃకర్ణయో -  
రానందం దదతీ ఝణజ్ఞణదితి ప్రకాంతలీలారసా ॥ 1 ॥

జనని ! కోమలవల్లి ! కృపానిధే !  
జనమిమం కృపణం శరణాగతం ।  
సకలతాపనివారణలంపటే -  
స్సకృదివ స్సపయస్వ విలోకనైః ॥ 2 ॥

క్షీరాంభోధౌ జనకసదనే భాసి కాంతేన మాతః !  
కామం చాస్మిన్ కనకతటినీసైకతే మాతృగేహే ।  
దృశ్యస్సోఽయం న ఖలు విబుధైరప్యహో తత్ర నాథః  
మందానాం నః పథి నయనయోరత్ర క్లప్తో భవత్యా ॥ 3 ॥

శైలే కాననదుర్గమే కథమమీ గంతుం క్షమా బాలకాః  
ఇత్యేవం కరుణారసార్థహృదయా కాంతస్య కాంతం పరం ।  
వక్షస్తచ్చ విహాయ పద్మసదనే ! జాయే ! వృషాద్రీశితుః  
తస్యాద్రేః కిముపత్యకాపరిసరే వాసం వ్యధా నః కృతే ॥ 4 ॥

పరాఙ్ముఖం నామ విధేర్విలాసా -  
న్నతేష్వముం సమ్ముఖమాదధానా ।

నాథం రమే ! తత్పురతో నివిష్టా  
తమీక్షసే కిం కరిశైలమూర్ధ్ని || 5 ||

సుందరవల్లి ! త్వామాలింగన్  
సుందరబాహుర్వనశైలేంద్రః |  
సుందరవదనస్సుందరవర్షా  
సుందరనామా జయతి పతిస్తే || 6 ||

సీతే ! మాతర్వడువూర్నిలయే !  
త్వత్తో నాన్యా మమ గతిరస్తి |  
త్వయి కృతమాగశ్శతమపి విదతః  
త్వత్కృతరాక్షసవనితారక్షాం || 7 ||

యదుకులపాలకగోకులబాలక -  
కౌతుకదాయని ! రుక్మిణీ ! మాం |  
బాలకపాలకకౌతుకదారిణీ !  
పాలయ పాలయ రుక్మిణీ ! మాం || 8 ||

హైయంగవీననటవక్షసి భాసమానే !  
సౌహిత్యదూరలలితామృతపార్శ్వజాతే ! |  
మాతస్సువర్ణమయి ! మాం మధురైః కటాక్షైః  
హే లక్ష్మీ ! శీతలతమైశ్శిశిరీకురుష్వ || 9 ||

శ్రియస్తోత్రమిదం భవ్యం శ్రీమచ్ఛ్రీనిధినా కృతం |  
శ్రద్ధయా పఠతాం నిత్యం శ్రీరాగచ్ఛ్రీతి మందిరం || 10 ||  
|| ఇతి శ్రీస్తోత్రం సమాప్తం ||